

اسلام نے نہیں عائلی قوانین نے عورتوں پر

ظلم کیا ہے

قومی اسمبلی میں شیخ الحدیث مولانا عبدالحق کی تقریر

قوانین الہیہ کو نہیں بلکہ معاشرہ کو تبدیل کرنا ضروری ہے

۱۴ ستمبر جمعرات قومی اسمبلی میں موجودہ عائلی قوانین منسوخ کرنے کی قرارداد پر بحث کا دن تھا۔ حضرت شیخ الحدیث مدظلہ نے قرارداد کی حمایت یعنی مرد و عورتوں کے عائلی قوانین کی مخالفت میں جو تقریر فرمائی اسے یہاں اسمبلی کی مہیا کردہ رپورٹ کی شکل میں نتائج کیا جا رہا ہے۔ (ادارہ)

★

مولانا عبدالحق (اکوڑہ خشک) عالی جناب سپیکر صاحب ! گذارش یہ ہے کہ عائلی قوانین جو اس ملک میں رائج کئے گئے ہیں۔ ان کے متعلق یہ کہا جاتا ہے کہ خواتین پر جو مظالم ہو رہے ہیں۔ ان کا یہ مداوا نہیں۔ سب سے پہلے میں یہ عرض کرنا چاہتا ہوں کہ خواتین ہماری مائیں، بہنیں اور بیٹیاں ہیں اور کوئی شخص اپنی بیٹی ماں اور بہن کے اوپر مظالم کو برداشت نہیں کر سکتا۔ چنانچہ اسلام نے ماں کو جو وجہ دیا ہے۔ اس کے سلسلے میں یہ فرمایا گیا المحبۃ تحت الامتداح الاصلحتے۔ جنت ماؤں کے قدموں کے نیچے ہے۔ اور جو شخص بیٹیوں کی.....

میاں منظور حسین پی پی پی :- مولانا صاحب نے جہاں ذکر بیٹی، ماں اور بہن کا کیا ہے۔ وہاں انہوں نے بیویوں کو بالکل IGNORE کر دیا ہے۔ تو کیا ان کی فہرست میں نہیں آتیں۔

مولانا عبدالحق : میں آپ سے یہ عرض کرتا ہوں کہ بیوی جو ہوتی ہے وہ بعد میں ماں بن جاتی ہے۔ تو ہر ماں لازماً بیوی ہوتی ہے۔

میاں منظور حسین : کس STAGE پر وہ بیوی ماں بن جاتی ہے۔

مولانا عبدالحق : اس کا جواب یہ ہے کہ بیوی پیدا ہو جاتا ہے تو شوہر کی بیوی

بچے کی والدہ ہوئی اور والدہ کا حق یہ ہے کہ اللہ تعالیٰ آپ کو حکم دیتا ہے کہ اس کا احترام کریں۔
عنایت الرحمان عباسی : کسٹورما کے متعلق گاندھی نے یہ کہا تھا کہ یہ میری ماں ہے۔
ایک رکن : مولانا آپ ان لوگوں پر توجہ دیں تقریر جاری رکھیں۔ یہ لوگ تقریر کا سلسلہ کاٹنا
پاہتے ہیں۔

مولانا عبدالحق : میں یہ عرض کر رہا ہوں کہ ایک چیز تو یہ ہے کہ قوانین کا احترام اور ان کے
حقوق کی حفاظت کا سب سے پہلے اسلام ہی نے حکم دیا ہے۔ اسلام نے ہی عورتوں کو وارث
بنایا۔ آپ کو معلوم ہے کہ علماء نے یہ کوشش کی ہے کہ صوبہ سرحد میں انگریزوں کے دور میں ۱۹۳۵ء میں
اس وقت تک وہاں کی جتنی عورتیں ہیں ان کو میراث میں شراعت کے مطابق حصہ ملتا ہے۔ مجھے اس
عرض کرنے سے غرض یہ ہے کہ ہماری بہنیں یہ نہ سمجھیں کہ اس جانب جو لوگ بیٹھے ہیں وہ خدا خواستہ
عالمی قوانین کی اس لئے مخالفت کرتے ہیں کہ ان کے قلوب میں صنف نازک کے لئے کوئی ہمدردی
نہیں ہے۔ دوسری چیز میں یہ عرض کر رہا ہوں کہ ہمارا پاکستان جو ہے وہ اسلامی نظریہ کی بنیاد پر قائم ہوا ہے۔
اور اسلامی نظریہ وہی ہے جو قرآن مجید اور سنت رسول اللہ صلی اللہ علیہ وسلم ہے۔ اللہ رحمن الرحیم ہے اور
رسول اللہ رحمت اللعالمین ہے۔ انہوں نے عالمی قوانین کے متعلق جو احکامات بیان فرما دیئے ہیں تو ہم
مسلمان ہونے کی سیئیت سے اس نظریہ کی بنیاد پر بھی اسکی قطعاً مخالفت نہیں کر سکتے۔ تیسری چیز میں یہ
عرض کرتا ہوں کہ موجودہ معاشرے میں عورت کا جو مقام ہے ظاہر ہے کہ اس وقت عورت کو وہ مقام
حاصل نہیں ہے جسکا حکم اسلام دیتا ہے۔ اس لئے یہ ایک حقیقت ہے کہ اس معاشرے کی ہم کو اصلاح
کرنی ہے۔ حضور اقدس کے زمانہ میں جو معاشرے کی حالت تھی وہ بھی آپ کے سامنے ہے۔

چنانچہ اس معاشرے کی اسلام نے اصلاح کی اور معاشرے کی وجہ سے قوانین الہیہ کو خدا کے
احکامات کو بدلا نہیں جاسکتا۔

نکاح پر پابندی مت لگائیے۔ بلکہ عدل کے دروازوں کو قانون کے دروازوں کو آسان بنائیے
ہر شہر اور محلے میں جس عورت کو اپنے شوہر سے گلہ ہے کہ وہ اپنی دوسری بیوی کو ریشم کے کپڑے سے
لاکر دے رہا ہے، دوسری بیوی کو اچھی نگاہ سے دیکھ رہا ہے۔ اور پہلی بیوی کو حسن طریق پر نہیں دیکھتا۔
تو وہ حقوق زوجین کی بنیاد پر کسی شہری عدالت میں دعویٰ کر سکے۔ عدالت اسے جبراً پہلی بیوی کے حقوق
ادا کرنے کی ہدایت دے سکے۔ دوسری بات یہ عرض کرنی ہے کہ کیا دوسری بیوی اپنی مرضی سے
نکاح کر رہی ہے۔ شوہر کے ساتھ © rasailojalaid.com وہ اپنی مرضی سے کر رہی ہے تو

آپ کوں ہیں جو اس کے نفس اس کے اختیارات پر قبضہ کرتے ہیں اور اسے روکتے ہیں۔ یہ تو عورت ہی پر ظلم ہو رہا ہے۔ اور عائلی قوانین عورتوں کے حقوق غصب کر رہے ہیں اور اس پر ظلم کر رہے ہیں کی مثالوں سے۔

بیگم زگس نسیم سندھو :- مولانا چیلے یہ بتائیے کہ عورتوں سے پوچھا کہ کن سے ہے ؟

مولانا عبدالحق :- تو کیا وہ بغیر اجازت نکاح میں آجاتی ہیں۔ دوسری بیوی خود اپنی مرضی سے اپنے بھائی سے شہر سے نکاح کر رہی ہے۔ عورتیں اگر عائلی قوانین کے خلاف ہیں تو اپنی ہم جنس خواتین کو مجبور کریں کہ وہ اپنی مرضی سے عقد ثانی نہ کریں۔

مولانا غلام غوث شاہ ہزاروی :- (پرائنٹ آف آرڈر) بنیاد والا ! مولانا تو ان محرمات کے نکاح کرنے کا ذکر نہیں کر رہے ہیں۔ ان محرمات کو خواہ مخواہ نہ خفیعت ہو رہی ہے۔ مولانا تو عام بات کر رہے ہیں۔

مسٹر سپیکر :- آرڈر، آرڈر۔

مولانا شاہ احمد نورانی صدیقی :- (پرائنٹ آف آرڈر) بیگم نسیم کے پیچھے جو تشریف فرما تھے میں معافی چاہتا ہوں۔ ویسے آج سب جج ہو گئی ہیں۔ پچھلی جماعت کو اکیلی نسیم جہاں تھیں۔ بیگم زگس نسیم سندھو :- میں نے کہا تھا کہ کیا عورتوں سے پوچھا جاتا ہے ؟

مولانا شاہ احمد نورانی صدیقی :- کیا ان سے نکاح کے وقت پوچھا نہیں گیا تھا ؟ ان سے پوچھ لیا جائے۔ (قبضہ)

نسیم جہاں :- تقاریر کے دوران لوگ مسلسل بوستے رہتے ہیں۔

محمود علی قصوری :- یہ رنگ کنٹری ہو رہی ہے۔ جو مناسب نہیں۔

سپیکر :- دیکھئے یہ ایکس جنجیدہ موضوع ہے۔ مولانا کی تقریر کو خاموشی سے سننا چاہئے۔ اگر

محرم خواتین کو اختلاف ہو تو بعد میں وہ اس کا جواب دے سکتی ہیں۔

مولانا عبدالحق :- تو عرض یہ کر رہا تھا کہ قرآن مجید کی آیت ہے : فَاَنْكَرُوا اِطَابَةَ لُحْمٍ مِنْ اَنْثَىٰ

مثنوی و ثلاثہ در باع ۔ اللہ تبارک و تعالیٰ ہمیں اجازت دیتے ہیں اور فرماتے ہیں کہ دو دو نہیں

چار چار بیویوں کی اجازت ہے۔ میں نے عرض کیا کہ دوسری بیوی شہر سے نکاح میں اپنی مرضی سے آنا

چاہتی ہے۔ مگر عائلی قوانین نے اس کے جذبات کو ٹھیس پہنچادی اور اس کو روک دیا۔ آپ یہ کہیں گے

کہ پہلی بیوی کے اوپر تعدی ہوگی۔ میں نے عرض کیا کہ تمام حقوق، بیویوں کا کھانا، کپڑا

سب کچھ شہر کی ذمہ داری ہوگی۔ جیسا کہ پٹنہ دوسری بیوی کا ہوگا۔ ویسا کہ پٹنہ پہلی بیوی کا ہوگا۔ ایک شہر ہر تین بیویوں گھر میں نہیں رہتا۔ ایک بیوی کو ریشم کے کپڑے اور ایک کو کھدر کے کپڑے دیتا ہے۔ کھانے پینے میں بھی فرق کرتا ہے۔ لیکن اسلام اسے پابند بناتا ہے کہ دوسری بیوی کے آنے کے بعد جس نفر سے وہ اس کو دیکھتا اس کے مطابق وہ پہلی کو بھی دیکھے گا۔ ہمارے پاس شرعی قوانین اور تعزیرات ہیں، ہم عدالتی کارروائی میں اس شہر کو قید کر سکتے ہیں۔ اس کو سزا دے سکتے ہیں۔ اور جبراً اس کا حق اس سے لیکر بیوی کو دلا سکتے ہیں۔ تو اس صورت میں پہلی بیوی کی بھلائی ہوگی۔ میں مانتا ہوں کہ خواتین پر ظلم نہیں ہونا چاہیے۔ ہر انسان کو ہر مرد کو، ہر عورت کو اس کے حقوق دینے چاہئیں۔ اس وقت ملک میں مردم شماری ہو رہی ہے۔ چند دنوں میں رپورٹ آپ کے سامنے آجائے گی۔

میرا خیال ہے کہ عورتوں کی تعداد زیادہ ہے۔ لیکن اگر فرض کر لیا جائے کہ عورتیں اور مرد برابر بھی ہیں اس صورت میں بھی کم از کم دس لاکھ آدمی پاکستان میں ایسے ہوں گے۔ جو نکاح کے قابل نہیں کیونکہ وہ غریب ہیں وہ اس کے کھانے کا بندوبست نہیں کر سکتے تو شریعت انہیں نکاح کے سنے پر مجبور نہیں کرتی۔ تو جو دس لاکھ مفلس ہیں اور افلاس کی وجہ سے شادی نہیں کر سکتے تو اس کے مقابلہ میں ۱۰ لاکھ عورتیں بچیں گی۔ آپ نکاح ثانی ممنوع قرار دیتے ہیں۔ تو اس صورت میں ۱۰ لاکھ عورتیں کیا کریں گی۔ یا پھر مجبوراً داشتائیں بن کر لگی کوچوں میں پھریں گی۔ کچھ مرد مرعیں بھی ہوتے ہیں۔ نامردی میں بھی مبتلا ہوتے ہیں۔ فرض کیا ایسے مردوں کی پاکستان میں تعداد دس لاکھ ہے جو بیاہ نہیں جو شادی کے قابل نہیں تو وہ دس لاکھ عورتیں کیا کریں گی؟

اس سلسلہ میں یہ عرض کر رہا ہوں کہ اگر کسی غزوہ یا لڑائی میں ۱۰ لاکھ مرد شہید ہو گئے۔ تو دس لاکھ بیویوں کا کیا بنے گا۔ جب عائلی قوانین کی بناء پر دوسرا نکاح جائز نہیں۔ تو وہ دس لاکھ عورتیں کہاں جائیں گی۔ شریعت نے اجازت دے رکھی۔ ایسے مواقع پر اجازت دے رکھی ہے کہ اگر مرد پورا انصاف کرنا چاہے تو وہ دوسرا نکاح کر سکتا ہے۔

ایک دوسری بات میں مختصر عرض کرتا ہوں کہ عائلی قوانین میں نکاح کیلئے یہ ضروری قرار دیا گیا ہے۔ کہ وہ نکاح قانونی ہوگا، جب رجسٹریشن اسکی ہو چکی ہو۔ میں آپ سے عرض کرتا ہوں کہ وہ علاقے جو دور دراز ہیں قبائلی ہیں۔ جو علاقے پہاڑوں میں ہیں، وہ رجسٹریشن کیسے کریں گے۔ اگر وہ نہیں کر سکتے تو کیا ان کے نکاح قانوناً جائز ہوں گے۔ ایک بات اور میں عرض کرتا ہوں کہ عائلی قوانین مارشل لا کی طاقت سے نافذ ہوئے اس سے پہلے ہمارے پاس اسلام کے احکامات تھے بزرگوں نے

مشاویاں گیں اور رجسٹریشن نہیں کی گئی تھی تو کیا ایسے نکاح درست ہیں یا نہیں؟ اگر وہ درست نہیں تو پھر ہماری حیثیت کیسی رہ جاتی ہے؟ اگر دادا کا نکاح درست ہے۔ تو ہمارے نکاح رجسٹریشن کے بغیر کیوں درست نہیں ہیں۔ شریعت میں ایجاب و قبول مہر اور دو گواہوں کی ضرورت ہے۔ شریعت نے رجسٹریشن کو لازمی نہیں قرار دیا۔ اس کے علاوہ موجودہ عائلی قوانین کی وجہ سے عورتوں کے اوپر ایک اور ظلم ہو رہا ہے۔ مثلاً ایک شخص ہے، اسکی لڑکی ہے اور ایک اس کا لڑکا ہے۔ وہ لڑکا باپ کی زندگی میں انتقال کر گیا۔ اس لڑکے کی بیٹی ہے۔ اب وہ شخص مرجاتا ہے۔ اسکی ایک لڑکی زندہ ہے۔ اور ایک پوتی۔ تو شریعت میں یہ ہے کہ لڑکی کو آدھا حصہ میراث سے ملے گا۔ اور وہ جو پوتی ہے اس کو سدا سے ملے گا۔ تكملة الثلثین۔

عائلی قوانین نے اس لڑکی پر جو یتیم ہے نا انصافی کی اور اس لڑکے کو جو باپ کی زندگی میں فوت ہو چکا ہے۔ اس کو زندہ فرض کر دیا۔ جو محض ایک خیالی اور مفروضہ صورت ہوتی ہے۔ جبکہ کسی قانون میں ایسے مفروضہ نہیں ہوتے۔ زندہ فرض کرنے کے بعد پھر اس کا جو مال ہے اس لڑکی کو دیا جائے گا۔ اب مسئلہ یہ ہے کہ لڑکے کو دو حصے اور لڑکی کو ایک حصہ ملتا ہے۔ اس صورت میں پوتی کو ایک حصہ ملنا عطا لڑکی کو آدھا پہنچتا تھا۔ اب دوسرا حصہ بھی اسے پہنچنے لگا۔ یہ ظلم ہے یا نہیں۔ ہے۔ باوجود اس کے آپ کہتے ہیں کہ ہم نے اس قانون میں یتیم کی طرف ذری کی۔ میں آپ سے عرض کرتا ہوں کہ جتنی بھی اسلام ہی کا مسئلہ ہے۔ یتیم کی طرف ذری کرنی چاہئے۔ اس کا شریعت نے انتظام کیا ہے۔ شریعت یہ کہتی ہے کہ جس شخص کا باپ مر جائے اور دادا زندہ ہو تو اس یتیم لڑکے کا نان نفقہ کپڑا تعلیم وغیرہ کا انتظام دادا کرے گا اگر دادا نہ ہو تو چچا یا کرے گا۔ اگر تایا چچا نہ ہو تو چچے کے لڑکے کریں گے۔ جب تک برسرِ روزگار نہ ہو۔ اگر وہ نہ کریں تو یتیم کے حق کی ادائیگی بیت المال کرے گی۔ حکومت کرے گی۔ یہ چیز ان کو شریعت نے دی اس بناء پر ہیں عرض کرتا ہوں کہ اس کی جو ضمانت ہیں وہ شریعت اور اسلام کے خلاف ہیں۔ اور اسے منسوخ کر دیا جائے۔

سٹر سپیکر :- مولانا صاحب آپ دن منٹ تک تقریر کر سکتے تھے آپ نے زیادہ وقت لے لیا ہے۔ آپ شریعت رکھیں۔

نوٹ :- افسوس کہ مولانا کو اپنی تقریر جو ابھی تمہید میں ختم کرنی پڑی۔ اور نہایت محدود وقت بھی اکثریتی پارٹی کی بار بار مداخلت اور خواتین کی دخل اندازیوں کی نذر ہوا۔ پھر بھی مولانا مظلمہ کی اس تقریر میں اہم بنیادی اور اصولی باتیں آگئیں۔